

Мірныя перагаворы.

БРЭСТ-ЛІТОЎСК. 3. I. Першага студня у Брэст-Літоўск прыехала мірная дэлегацыя Украінскай народнай рэспублікі, аложена з гэткіх паўнамочнікаў: Левінскі, Ледінскі, Полозов, і Северук. Усе чацьвёра — члены украінскай цэнтральнай рады і усерасейскага устаноўчага саіму. Дэлегаты Украіны маюць усе паўнамочча ад украінскага ўраду, каб вясці мірныя перагаворы. Дэлегаты заявілі, што, згодна з цыркулярным пісьмом украінскага ўраду, Украіна ступіла цяпер на дарогу незалежных зносін з другімі дзяржавамі. Калі Расея аб'явіла вайну, украінцы ня мелі свайго гасударства. Цяпер, калі ўрад Украіны утварыў сваю ўласную дзяржаву, Украіна жадае демократычнага міра. Дэлегаты Украіны спадзяюцца, што ў часі мірных перагавораў яны здалеюць ісьці поруч з расейскімі дэлегатамі.

БЭРЛІН. 3. I. Глаўная камісія Рэйхстагу адбыла новую нараду, на каторай былі імперскі канцлер і статс-сакрэтэры.

Адзін клерыкальны дэпутат сказаў прамову, жадаючы міра ня толькі з большавікамі, але з усім расейскім народам. Прадстаўніцтва Польшчы, Літвы і Курляндзіі, якія ўжо ёсць, — гэта законныя выраіцелі волі гэтых зямель.

БЭРЛІН. Аб асобах расейскіх дэлегатаў даюць гэткія ведамасці.

Праф. Покровскій — рускага роду. Гэта — стары рэволюцыйны. У часе царскага панавання ён ня мог атрымаць месца прафэсара і быў прыват — доцэнтам. Толькі пасля марцовай рэволюцыі ён быў назначэн за прафэсара ў Маскве.

Каменёв раней называўся Розенфельд. Гэта — рэдактар „Правды“, член бюро пецябурскай рады раб. і салд. і член пецябурскай думы.

Еффа — член пецябурскай местовай думы і сакрэтэр цяперашняга ўраду.

Карахан — член пецябурскай думы.

Павловіч — Вальтманн — палітычны эмігрант, быўшы журналістам у Франціі.

Лапінскі — член польскай соц. дэм. партыі, жиў у Швайцарыі і ў сярэдзіне мая прыехаў у Пецябург.

Пані Вісэнко належыць ад 1903

году да левага крыла партыі социал-рэволюцыйнага.

БЭРЛІН. 4. I. На засяданні глаўнай камісіі Рэйхстагу імперскі канцлер у сваёй прамове, між іншым, сказаў:

„Расейскі ўрад прадлажыў вясці далейшыя перагаворы ў яшчэ колечы неўтральным месцы, — напру Штокгольме. Не кажучы ўжо аб тым, што не назволим расейцам загадваць нам, дзе мы павінны вясці перагаворы, — я павінен адзначыць, што вядзенне перагавораў у Штокгольме звязана з вялікімі труднасцямі, а пад той час сносіны сталі ўчаснікаў перагавораў з Брэст-Літоўскам — вельмі выгоды. Да гэтага трэба дадаць, што інтрыгі савязнікаў і іх стараньне пасеяць інтрыгі між нам і Расеяй знайшлібы ў Штокгольме добры грунт. З гэтай прычыны я сказаў статс-сакрэтэру Кюльмаку адкінуць гэтае прадлажэнне (клякі „браво“!). Тымчасам у Брэст-Літоўск прыйшлі прадстаўнікі Украіны — не як экс-эртэ, а як паўнамочныя дэлегаты. Мы будзем вясці перагаворы з дэлегатамі Украіны.

„Апроч таго ў Пецябургу нас паведамлілі, што расейскі ўрад ня можа прыстаць на нашы прадлажэнныя, высказаныя ў 1 і 2 пунктах. У іх гаворыцца аб ачыстцы занятых нам зямель і аб народным галасаванні. У расейскіх пазэтах нас вінавацяць, што мы незаконным спосабам хочэм выкруціцца ад вашай абяцанкі ў справе самаазначэння нацыянальнасцей. Я павінен адкінуць гэты абвінення. Мы ня можам адмовіцца ад пунктаў 1 і 2. Мы можам спакойна жадаць развязкі гэтага недаразумення. Мы апраемся на нашу сіду, на нашу адкрытую думку і на нашэ добрае права“. (ажыўленае „браво“!).

БРЭСТ-ЛІТОЎСК. 4. I. Галава расейскай дэлегацыі прыслаў тэлеграму галавам дэлегацыі цэнтральных дзяржаў з прадлажэннем вясці далейшыя перагаворы ў неўтральнай заграці.

Дэлегаты цэнтральных дзяржаў адкінулі гэтае прадлажэнне, напамінаючы умову прадоўжыць перагаворы 3 студня у Брэст-Літоўску.

БЭРЛІН. 4. I. С Пецябурга прыйшла гэткая тэлеграма:

Паном прэзэсам дэлегацыі чатырох цэнтральных дзяржаў.

Перанос перагавораў у неўтральную заграці аднаведзе рэзультатам перагавораў. С прычыны таго, што нашы дэлегацыі прыйшлі ў старое месца, наша дэлегацыя разам с камісарам дзеля заграцічных спраў выедзе заўтра ў Брэст-Літоўск, маючы поўную веру, што угода аб перанясенні перагавораў на неўтральны грунт не спаткае перашкод.

Расейская дэлегацыя.

Тымчасам у Брэст-Літоўску перагаворы з дэлегатамі Украіны развіваюцца.

Вільня, 8 студня 1918 г.

Увесь дзевяцімільённы беларускі народ, хоць і раздзелены ваенным фронтам, аднадушна і ясна высказаў сваю волю жыць незалежным дзяржаўным жыццём і падаў востры пратэст проці захватных анэтытаў Польшчы на Беларускае землі. Гэткі-ж момант падало ўсё літоўскае грамадзянства. Нават часць тўтэйшых палякоў — социалісты і дэмакраты — далучыліся да жадавання незалежнасці Беларусі і Літвы.

Але для Польшчы, катэрая стаўляе толькі першыя крокі на дарозі да незалежнага быту, гэтага мала. Ёй мала і таго, што ўвесь съвет засудзіў палітыку дзяржаў, катэрыя галадца на землі чужых народаў. Польшча ня кінудла думкі панаволіць наш Край і далей усе свае сілы напружае дзеля гэтага.

Польшча вядзе цэлую палітычную інтрыгу проці нас у Бэрліне і Вене. Як апавешчае „Berl. Tagbl.“, у Бэрліне прыехаў галава польскага міністэрства, Кухажэ вскі, а ў яго сьвіце — начальнік палітычнага дэпартаменту, польскі граф Ростворовскі, катэры і высказаў супрацоўніку газеты польскія пляны.

Польшча жадае, каб яе „усходняя граціца пайшла-бы болей-меней па лініі аконаў, хаця і за імі ёсць округі с пераважаючым польскім насяленьнем, — напру Мінскі“. Літвіном прызнаецца права на самаазначэнне, „хаця Польшча была злучэна з Літвой цэлыя сталяццы“. Віленшчыну так сама паліякі хочудь далучыць да Польшчы. Аб усей гэтай справе польскі ўрад прывёз у Бэрліне „абшырны навукова-статыстычны матэрыял“.

Які гэта „навукова-статыстычны“ матэрыял — мы ведаем: усіх бе-

ларусаў паліякі прэста аб'яўляюць за „польскае насяленьне“ — зусім так сама, як некалі царскіе чыноўнікі аб'яўлялі за „ісконі-русскі народ“. Даволі адзначыць, што граф Ростворовскі ні словам не успамянуў, што на ўсім абшыры ад Польшчы да ліній фронту жывуць густой масай беларусы, не успамянуў аб іх правах, хаця „ласкава“ прызнае правы літвіноў. А заява яго, бытцам у Міншчыне, дзе число палякоў ня больш за 2 1/2%, „пераважаючы польскае насяленьне“, паказвае, на якім бязстыдным фальшчу апірае польскі ўрад свае дамаганьня аддачы нашага народу ў польскую няволю.

Мы з усёй сілы пратэстуем проці гэткай польскай палітыкі. Даволі перадарпеў беларускі народ пад польскай і маскоўскай паніччыннай, даволі старога здзеку і няволі! Мы хочам жыць, як вольныя людзі, і панаволенне Польшчай хаця бы кусочка Беларускай зямлі вызаве станоўчы і дружны наш адпор. У гэты момант, калі апавешчаецца права замаазначэння для ўсіх жывых народаў, мы трэбуем гэтага права і для сябе: бо мы жывем, бо мы хочэм і будзем жыць!

У Вільні і ваколцах.

× **Беларускі тэатр.** Беларускае Драматычнае Дружына, іграўшая ў гэтым сезоне толькі на сцэне Беларускага Клубу, ладзіць у скорым часе вялікі публічны спектакль.

У праграме — навінкі гэтага сезону.

Пробы ўжо пачаліся.

× **Беларускі Календар на 1918 год** выйшаў з дуку і паступіў у продаж. Цэна — 20 кап. (40 фан.). Дастаць можна ў Беларускай Книгарні, Завальная 7.

× **Беларускі адкрыткі.** Мы ўжо пісалі аб выпуску дужа цікавых адкрытак з беларускімі тыпамі, зробленых заводлуг артыстычных фотографій з натуры п. Яна Булгака.

Адкрыткі гэтыя, катэрыя бязспорна заслужываюць агульную увагу маюць асабліваю гісторыю. Яны былі заказаны ешчэ перад вайной Беларускаму Таварыству мюнхенскай фірме. Калі узнялася вайна, здавалася, што ўся работа прапала. Ажля цяпер неспадзеўкі залаз зусім гатовы быў прыслан

Францішк Олехнович.

Калісь

сцэнічны абразок у 2 актах.

(Глядзі „Гоман“ № 2).

Гоман народу:

I. Упікай! войска ідзе!

II. Хавайся у браму! салдаты страляюць!..

III. Далоў самодзяржаўе! ніхай живе рэволюцыя!

IV. Людцы добры! ратуйце!..

V. Людзі! не драгуйце! памажыце устаць!..

VI. Давай дарогу, калі сам ня ідзеш!.. і т. п. залежна ад помыслоў рэжысэра.

Праз вокны відаць народ, заховываючыся аднаведне да вышэй дадзеных слоў. Чуваць зык разбіваанага шкла.

Матка (са злой іроніяй): — Вось маеш!.. Ідзі цяпер!.. — Што ж ты стаіш? засунь хвіранкі! хутчэй! хутчэй!..

Адна засовывае хвіранку на адным замке, другая — на другім.

Матка. — Зачыняй дзверы! хутчэй!

Абодзьве бягуць да дзвярэй. Раптам

дзверы з імпэтам атчыняюцца і ўходзяць 2 х незнаёмых, нясуць якоесь мужчыну, каторага кладуць на канапі. Твару яго не відаць, бо адвернен ад публікі.

Матка. — Не нясеце! не нясеце! ня трэба! Што вы? згубіць нас хочэце?

I Незнаёмы. — Хочэце, каб яго коні казакіе здратавалі?

II Незнаёмы. — Чэлазек памірае, а вы без ніякой літасці!.. (выходзяць).

Людвіка і яе Матка стаяць трохі часу, не ведаючы што рабіць.

Людвіка (пасля паўзы). — Трэба ж яго ратаваць!.. (падыходзіць да манапі), Таварыш! што вам? вы ранены?

Юрка (памалу адварачывае галаву).

Людвіка (с крыкам кідаючыся да яго): — Юрка!!!

Юрка (цяжка дышыць, яму трудна гаварыць; прытамне): — Дзе я?

Людвіка. — Ты тут — у нас!

Юрка. — У вас?.. я думаў, што... (глядзіць на Людв., выцягвае руку) Людвіс!.. Ты?

Людвіка. — Я... гэта я, Юрка! Што табе? цябе ранілі?

Юрка. — Дышаць... цяжка... Здаецца... тут (паказывае на грудзі).

Матка (прыглядаецца з боку гэтай сцэне. З яе твару відаць, што кожны нездаволен).

Людвіка (разшыла камізэльку і кашулю Ягора). — Ах, мама, мама! памажыце мне, я ня ведаю, што рабіць!

Юрка. — Ня трэба... нічога... пройдзе...!

Матка (падыходзіць) — Цяпер німаж ні дэхтара паклікаць, ні да аптэкі схадзіць... (паказываючы на вуліцу). Чуеш, што там?

Людвіка. — Аптэка блізка... я паягу... Выйду праз браму...!

Матка. — Войся-ж Бога! якже-ж ты цяпер пойдзеш!

Людвіка. — Нічога... (выбегае на права).

Матка. — Людвіс! чэкай!.. Людвіс! (д. с.) Пабегла! Ах, што гэтае дзяўчына рабіць!.. (падыходзіць да Ягора). І на што было вам туды лезці? Ах, людзі, людзі! (выбірае с шафы палатняныя кавалкі і бярэ са стала абнак з вадой). Самі сябе не шкадуць! губяць свае жыццё маладо!.. А Людвіска? — паляцела! а там на вуліцы пекло!.. Ах, людзі, людзі!.. (вертаецца да Ягора). Пачэкайце, прыміце руку... вась так... (абмывае яму рану).

Ягор. — Хто гэта?.. Вы... пані?..

Матка. — Але... але... Ляжыце спакойна!

Ягор. — Скуль я... тутак?..

Матка. — Прынесці вам на нашу бя-

у Вільню, і артыстычныя адкрыткі са знімкамі беларускіх тыпаў (8 адмен) ужо паступілі ў прадажу. Адкрыткі прадаўца: у Беларускай Кнігарні (Завальная 7), у Беларускай Аддзелі на Выстаўцы Дамоў Працы і ў чысленых крамах дзеля прадажы адкрытак. Цэна—15 фэн. штука.

× У Шляхоцкім Клюбe. Як польская шляхта, каторая гуртуецца ў віленскім шляхоцкім клубе, адносіцца да другіх нацыянальнасцей нашага краю, паказвае гэтакі факт.

На апошнім засяданні членаў Клуба, калі узялася гутарка аб тым, якія трэба выпісаць для Клуба газеты, адгін с членаў падаў праект, каб былі выпісаны віленскія газеты ва ўсіх мовах, у тым ліку біларуская і прынамсі адна літоўская. На гэта шляхта цвёрда запратэставала і ўсемі галасамі проці двух паставіла выпісаць толькі польскія газеты.

Вось, як гэтыя паны цікавяцца, што думаюць і пішуць «браты» беларусы і літвіны...

× Курсы літоўскай мовы, ладжэнне таварыствам «Sviesa», адкрываюцца ў Вільні ў пачатку гэтага месяца.

Падробнасці—у абвестках.

× Увага садоўнікам. Цяпер — самы час дзеля ачысткі дрэў ад лішніх галін.

× Жонкам запасных. Карты на хлеб за месяц люты выдаюцца жонкам запасных у III аддзелі у Stadthauptmann, Домініканская 2, пакой 143, ад 8 да 12 гада. і ад 3 да 7:

для 4 цыркулу	—	8 і 9 студня
" 6 "	—	10 "
" 7 "	—	11 "
" 8 "	—	12 і 14 "
" 1 "	—	15 "
" 5 "	—	16 "
" 3 "	—	17 "
" 2 "	—	18 "

Хто ня возьме сваіх карт у гэтыя дні, можа атрымаць іх ешчэ 19 і 21.

Карты даюць права ня толькі на хлеб, але і на бульбу.

× Кража коня. У калядны вечар на Антокалі украдзены конь 5 гадоў, цёмны каштан. Усе ведамасці прыймае крмінальная паліцыя, Домініканская 1, пакой 92.

× Тэмпература. Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
2—3	— 4,4°	— 10°
3—4	— 9,1°	— 14,1°
4—5	— 5,6°	— 14,8°
5—6	+ 1,6°	— 14,5°

З усяго Краю.

КАЗЛОУКА. Уначы на 28-га сьнежня у гаспадара Казлоўскага выявілі са стайні чорную трохгадовую кабылу, сьляды канакрадаў ідуць у Вільню.

ОРЛІШКІ, пад Еўем. Тут знайшлі 15 старасьведскіх магін са шклетамі, каменнымі тапарамі і жалезнымі мечамі.

БЕЛЬСК. Праваслаўны сьвяшчэннік Ковалёв у другой палове сьнежня аб'ехаў Бельскі павет і правіў імшу. Сьв. Ковалёв быў між іншым, у Нова-Барысаве, Стара-Коўніне, Клепчэліх, Семятычах.

НАРЕВ. Жандары злавілі тут душагуба Пенькоўскага і здалі яго у Беластанок.

БЕЛАСТОК. Уначы на 31-го сьнежня на Мікалаўскай вул. 56 укралі на 500 м. мяса.

ГРОДНЯ. Пад дзяўчынай, каторая хацела набраць вады з Нёмана, прапанаўся ценкі лёд, і яна пачала тануць. Зборшчык падаткаў, Самуіл Прахоўскі, з небаспекай для свайго жыцця выпягнуў дзяўчыну. Яна скоро паправілася.

КУЛЬБЯКІ. Селяне Язэп і Казімір Вашкевічыне аддалі ўласціям назначанага падатку натурай. Калі іх за гэта аштрафавалі на 500 м., яны адмовіліся плаціць яго. Тады у іх пабралі жароў і свіней.

ІНДУРА. Па загаду начальніка упраўленьня Беластанок Гродня Індур аб'аўляецца за горад. За першага бурмістра назначан Клюгер. Організуецца местовы Вайрат.

СУВАЛКІ. Тутэйшая паліцыя арэштавала хэўру базлетніх зладзеяў, каторыя мелі пэлы склад крадзеных рэчэй: папірос, бітых качок і т. д.

СУВАЛКІ. Загадам с 1 студня сувальскі і аўгустоўскі паветы злучаны у адзін сувальскі павет, за начальніка каторага назначан капітан Геркэ.

СУВАЛКІ. На Кальварыйскай вуліцы ўстаноўлена фабрыка дзеля выкарыстання падліны. За здохлага каня і рагатую скаціну плаціць ад 10 да 12 марак злёгжне аддалечыні, а за авец, коз, свіней і цялят — ад 3 да 4 м.

РЫГА. Недаўна ў Барліне памер выдатны артыст рыжскага тэ-

атру, Цэзар Гальстэр, працаваўшы на рыжскай сцэне больш за 25 гадоў.

РЫГА. 25 сьнежня тутэйшы жаноцкі саюз сьвяткуе сталецьце свайго існаваньня.

МАГІЛЕУ. Магілёўская губэрнія выбрала за члена устаноўчага сэйму Авіксент'ева. Прадстаўнікі работнікаў з Оршы высказалі Авіксент'еву сваё недавер'е.

Офіцыяльны аддзел. АДОЗВА.

Жыхары Краю!

Новы расейскі ўрад выдзе з Нямеччынай перагаворы аб міры. Ужо даўно вас удзіскаюць удэксшыя з нямецкага палону расейскія салдаты, каторыя злучыліся ў хэўры з нягоднымі элемэнтамі вашага народу.

Нямецкае войска абароніць вас і вызваліць ад удзіскаючых. Ня бойцеся выдаць прасгунікаў! Ня бойцеся болей помсты разбойнікаў!

Кожны, хто ведае, дзе хаваюцца разбойнікі, павінен наказаць аб гэтым нямецкім салдатам і ўласціям: яго імя ня будзе апублікавана.

С прычыны чых наказаў разбойнікі будуць задержаны, той дастане нагароды 50 марак, хто сам арэштуе і здасць разбойнікаў, той дастане 100 марак.

Е. Н. О. 18. XII. 1917.

v. Bieberstein.

Generalleutnant u. Etappen-Inspekteur.

ВЕСТКИ З РАСЕИ.

ПЕЦЯРБУРГ (Ш.Т.А.). 1. I. Рада народных камісараў, згодне са сваёй пастановай аб самазначэньні нацыянальнасцей, прадлагае гпаўнай спаўніцельнай камісіі ніжэйпісанае:

- 1) прызнаньне палітычнай незалежнасці Фінляндзкай рэспублікі;
- 2) у згодзі с Фінляндзікім урадам утварэньне асобнай камісіі с прадстаўнікаў абедзьвух старон дзеля разгляду спраў, вызваных ад дзяленьнем Фінляндзіі ад Расеі.

ПЕЦЯРБУРГ (Ш.Т.А.). Спрычыны заявы прадстаўнікаў украінскай цэнтральнай рады аб згодзі вельці перагаворы с прадстаўнікамі расейскага ўраду, дык гэтакі перагаворы могуць быць падаць. Расейскі ўрад бязспорна прызнае права ўсіх народаў на незалежную дзяржаўнасць. Украінская рада павіна адрачыся ад паддзяржкі Каледзі і прызнаць яго палітыку шкоднай для рэвалюцыі. За мейсцо дзяля перагавораў расейскі ўрад прадлагае Смаленск або Вітэбск.

ПЕЦЯРБУРГ (Ш.Т.А.). С прычыны таго, што чысло дэпутатаў у устаноўчы сэйм ешчэ невялікае, урад народных камісараў адлажыў адкрыцьце устаноўчага сэйму на 5 (18) студня с гэтай умовай, што на гэты дзень зьбіраецца 400 дэпутатаў.

ПЕЦЯРБУРГ (Ш.Т.А.). Камісар дзеля заграічных спраў апавешчае заяву, кажучы ў ёй між іншым:

«Румынскія войскі занялі некалькі вёсак у Бессарабіі і растрэлялі некалькі рэвалюцыянераў. Гэтакіх ліхадзейств нельга парнець. Мы жадалі ад румынскага пасла кары для румынскіх афіцэраў і чыноўнікаў, вінаватых у пакушэньні на расейскую рэвалюцыю. Расейскі ўрад не дапусьціць больш гвалту ня толькі над расейскімі рэвалюцыянерамі, але і над румынскімі. Кожны румынскі салдат, работнік селянін знойдзе зашчыту ад свавольства реакцыянага румынскага бюрократызму. Уласць рады раб. і салд. не затрымаецца перад найбольш вострымі крокамі проці румынскіх заговоршчыкоў, памочнікаў Каледзіна, Шчэрбачова і украінскай рады»

ПЕЦЯРБУРГ. Газета рады раб. і салд. друкуе некалькі тэлеграм расейскага пасла ў Токію, Крупнскага, пасланных часьцю перад, часьцю пасля расейскай рэвалюцыі. З гэтых тэлеграм відаць, што японскі ўрад цвёрда выступаў проці спроб іншых дзяржаў мешацца да ўнутраных і заграічных спраў Кітаю і гэтакі права пакідаў толькі сабе. Да расейскай рэвалюцыі Японія сперша аднаслася прыхільна; пасля адносіны яе змяніліся, баючыся, што Расея зробіць сапаратны мір з Нямеччынай і Аўстрыей.

ШТОКГОЛЬМ. Эстонскае бюро апавешчае:

Расейскі ўрад загадаў належаўшую раней да Пецярбурскай губэрні Нарву далучыць да Эстляндзіі. Гэтак граніца нацыянальнай эстон-

ду нейкіе з вуліцы... Вось як успакоіцца, трэба вас будзе ў балыніцу...

Ягор. — Ня трэба... ў балыніцу... арэштуець...

(На вуліцы робіцца спакойней).

Матка. — Ага! А што ж вы думаеце што тут у нас лёжаць і хвароць будзеце? Не, панок, выбачайце, але гэтаго ня будзе! І так праз вас ужо шмат непрыемнасці бжао!..

Ах, пан Ягор, пан Ягор! Шмат вы мне дрэннага зрабілі, шмат! і за што? На што вы Людвіску збаламуцілі? на што вы ей у галаве перавярнулі? Эх, пан Ягор! вась цяпер кара Божая на вас за гэта!..

Ах, каб цяпер раптам увайшла паліцыя! што-бы я ім атказала? як выкруцілася? — ляжыць ранены — і німа ніякога атказу! Прапалі-б мы зусім. Што мне цяпер з вамі рабіць? што рабіць?

Ягор. — Я... атначыну... урад... пойдучу...

Матка. — Пойдзеце, але!.. Так толькі кажэце. Якжэ-ж пойдзеце, калі вы ні рукой, ні нагой крануць ня можаце? Эх, беда з вамі ды і толькі!..

А Людвіску выкіньце, панок, з галавы і не замаўляйце на гэтыя рэвалюцыі. Яна ўжо мне прызналася, што вас не любіла і ня любіць і што вы задурілі ей галаву сваімі гутаркамі!..

Эх, праўда!.. што я тут яму кажу, калі ён непрытомны! Тут доктар патрэбны, а не мае словы!.. А што з гэтай Людвіскай? каб, барані Бог, не здарылася якое нешчасьце!..

Ягор. — Дайце... піць!..

Матка. — Што? піць хочэце? Пачэкайце, ўраз вам прыясу сьвежай вады!.. (ідзе на лева).

Юрка (цяжка падымаецца). — Ня трэба... ім... перэшкаджаць... Хай сабе... жывуць... як раней... Ніхай... дзе шапка... Ня буду перэшкаджаць... (хочэ ісьці да дзьвярэй і заліцца каля парога).

Людвіка (убегае). — Ідзе доктар, Юрка!.. Юр... Што гэта?! Юрка! (падбегас да яго і падымае яго галаву). Што с табой, кажэ, Юрка, Юрка!.. (пабачыўшы праўду крычыць) Ах! не жыве!.. памёр!.. без мяне!.. Божэ! што мне рабіць?! Забілі зьверы, майго Юрачку!.. помста разбойнікам! (падымае з яго грудзей змочаную у крыву хустачку).

Вось мой штандар! ён ўвесь у крыві! Помста за пралітую кроў!.. (ў далі чуваць сьпеў: «Чырвоны штандар»).

Цес!.. Юрка! Чуеш? Чырвоны штандар! Наш Чырвоны штандар! Пяць! Ідуць... Помсту нясуць за работніцкую кроў!.. (пачынае рытмічна дэкламаваць ў такт сьпеванага за сцэнай марша).

Гэй, далей! гэй, далей! чуно кліч: Штандар наш перавярне троні! Вн увесь у крыві, А волі родзіць зны. А яго коляр ёсьць чырвоны, Бо ён у работніцкай крыві, Бо увесь ён змочен у крыві!

Юрка! гдзе твой браўнінг? (шукае у яго кішэнях і знаходзіць рэвольвер у кішэні курткі). Вось!.. Юрачка! (цалуе яго) Іду ўжо! Помста тыранам, Юрачка!.. Помста тыранам!.. (выбегае праз сьцярдзіну).

Калі яна атчыняе дзьверы ад вуліцы, ўходзіць Матка і крычыць).

Матка. — Людвіска! стой! чэкай! што ты робіш? (Хочэ бежаць за ёй, але раптам за сцэнай чуваць выстрэл, пасля трэск ружэйнай кананады).

Матка (с крыкам закрывае сабе вочы рукамі). — Ах, Людвіска!!!

Куртина.

КАНЕЦ.

